

சாராம்சம்: இனிய குழந்தைகளே, புண்ணியாத்மாக்கள் ஆகுவதற்கு ஒரேயொரு தந்தையை நினைவு செய்யுங்கள். நினைவுசெய்வதனால் மாத்திரமே உங்களிலிருந்து கலப்படம் அகற்றப்பட்டு, ஆத்மாக்களாகிய நீங்கள் தூய்மையாகுவீர்கள்.

கேள்வி: எதையிட்டும் எப்போதும் குழப்பமடையாமல் இருப்பதற்கு எந்த விழிப்புணர்வை நீங்கள் கொண்டிருக்க வேண்டும்?

பதில்: நாடகத்தைப் பற்றிய விழிப்புணர்வு. எது நடந்தாலும் அது ஏற்கனவே நிச்சயிக்கப்பட்டது; எவையும் இவ்வேளையில் உருவாக்கப்பட மாட்டாது. அநாதியான நாடகம் தொடர்ந்தும் சுழல்கிறது. இதில் எதையிட்டும் குழப்பமடையத் தேவை இல்லை. சில குழந்தைகள் “இது என்னுடைய இறுதி, 84 ஆவது பிறவியா, இல்லையா என எனக்கே தெரியாது” எனக் கூறி, குழப்பம் அடைகிறார்கள். பாபா கூறுகிறார்: குழப்பம் அடையாதீர்கள். மனிதரிலிருந்து தேவராக மாறுவதற்கான முயற்சியைச் செய்யுங்கள்.

ஓம் சாந்தி. “ஓம் சாந்தி” என்பதன் அர்த்தம் குழந்தைகளாகிய உங்களுக்குத் தெரியும், அதாவது நான் ஓர் ஆத்மா. ஆத்மாவாகிய எனது ஆதிதர்மம் அமைதியாகும். ஆத்மாவாகிய நான், ஓர் அமைதி சொரூபம், நான் அமைதிதாம் வாசி. இந்த பாடத்தைத் தொடர்ந்தும் உறுதியாக்கிக் கொள்ளுங்கள். இதை யார் உங்களுக்கு விளங்கப்படுத்துகிறார்? சிவபாபா. நீங்கள் சிவபாபாவையே நினைவுசெய்ய வேண்டும். சிவபாபாவுக்கெனச் சொந்தமாக ஓர் இரதம் இல்லை. இதனாலேயே அவர்கள் அவரை ஓர் எருதின் மேல் காட்டியிருக்கிறார்கள். அவர்கள் ஆலயங்களிலும் ஓர் எருதினை வைத்திருக்கிறார்கள். இது முழுமையான அறியாமை என அழைக்கப்படுகிறது. ஆத்மாக்களாகிய குழந்தைகளுக்குத் தந்தை விளங்கப்படுத்துகிறார். ஆத்மாக்களின் தந்தையாகிய அவர் சிவன் ஆவார். அவருக்குப் பல பெயர்கள் உள்ளன. ஆனால் அவருக்குப் பல பெயர்கள் இருப்பதனால் மக்கள் குழப்பம் அடைந்துள்ளனர். உண்மையில், அவருடைய பெயர் சிவன். அவர்கள் பாரதத்திலேயே, சிவனுடைய பிறந்தநாளைக் கொண்டாடுகிறார்கள். அவர் அசரீரியான பாபா ஆவார். அவர் வந்து, தூய்மையற்றவர்களைத் தூய்மையாக்குகிறார். சிலர் அவரைப் பாக்கிய இரதம் (பகீரதன்) என அழைக்கிறார்கள். சிலர் அவரை எருது (நந்தி) எனவும் அழைக்கிறார்கள். எந்தப் பாக்கிய இரதத்தில் தான் வருகிறார் என்பதைத் தந்தையே உங்களுக்குக் கூறுகிறார். நான் பிரம்மாவின் சரீரத்தில் பிரவேசிக்கிறேன். நான் பிரம்மாவின் மூலம் பாரதத்தைச் சுவர்க்கம் ஆக்குகிறேன். அது இலக்ஷ்மி நாராயணனின் இராச்சியமாக இருந்தது என்பது பாரத மக்களாகிய உங்கள் அனைவருக்கும் தெரியும். பாரதக் குழந்தைகளாகிய நீங்கள் அனைவரும் ஆதிசனாதன தேவிதேவதா தர்மத்துக்கு உரியவர்கள். நீங்கள் சுவர்க்கவாசிகளாக இருந்தீர்கள். நான், 5000 ஆண்டுகளுக்கு முன் வந்தபோது, உங்கள் அனைவரையும் சதோபிரதான் சுவர்க்கத்திற்கு அதிபதிகள் ஆக்கினேன். பின்னர், நீங்கள் நிச்சயமாக மறுபிறவி எடுக்க வேண்டியிருந்தது. தந்தை உங்களுக்கு அனைத்தையும் நேடியாகவே கூறுகிறார். நீங்கள் சிவனுடைய பிறந்தநாளைக் கொண்டாடும் போது, இது சிவனுடைய 80 ஆவது பிறந்தநாள், அதாவது, சிவபாபா முதன்முதலில் வந்ததிலிருந்து (1936-2016) இப்போது 80 வருடங்களாகி விட்டன என நீங்கள் கூறுகிறீர்கள். இத்துடன் பிரம்மா, விஷ்ணு, சங்கரின் அவதாரங்களும் இருக்கின்றன. அவர்கள் திரிமூர்த்தி பிரம்மாவின் பிறந்தநாளைக் காட்டுவதில்லை. இதைக் காட்ட வேண்டியது மிகவும் அவசியம், ஏனெனில் பாபா கூறுகிறார்: நான் பிரம்மா மூலம் மீண்டும் ஒருமுறை ஸ்தாபனையைச் செய்கிறேன். நான் தொடர்ந்தும் பிராமணர்களை உருவாக்குகிறேன். ஆகவே பிரம்மாவின் பிறந்தநாளும், அத்துடன் பிராமண குலத்தைச் சேர்ந்தவர்களினது பிறந்தநாளும் உள்ளன. பின்னர் நீங்கள் விஷ்ணு பூமியின் அதிபதிகளாக ஆகுவீர்களென நான் உங்களுக்குக் கூறுகின்றேன். தந்தையை நினைவுசெய்வதால் மாத்திரமே உங்கள் கலப்படம் அகற்றப்படும். பாரதத்தின் புராதன யோகம் மிகப் பிரபல்யமான போதிலும், அதை யார் கற்பித்தார்கள் என்பது எவருக்கும் தெரியாது. அவரே கூறுகிறார்: ஓ குழந்தைகளே, உங்கள் தந்தையை நினைவுசெய்யுங்கள்! நீங்கள் உங்கள் ஆஸ்தியை என்னிடமிருந்து பெறுகிறீர்கள். நான் உங்கள் தந்தை. நான் ஒவ்வொரு கல்பத்திலும் வருகிறேன். நீங்கள் தேவர்களாக இருந்து, பின்னர் 84 பிறவிகளை எடுத்ததன் மூலம் தூய்மையற்றவர்களாகியதால், நான் வந்து உங்களை மனிதர்களிலிருந்து தேவர்களாக மாற்றுகிறேன். நீங்கள் இராவணனின் கட்டளைகளைப் பின்பற்றுகிறீர்கள். கடவுளின் வழிகாட்டல்களைப் பின்பற்றுவதன் மூலம் நீங்கள் சுவர்க்கத்தின் அதிபதிகள் ஆகுகின்றீர்கள். தந்தை கூறுகிறார்: நானும் முன்னைய கல்பத்தில் வந்தேன். எவை நடைபெற்றனவோ அவை தொடர்ந்தும் ஒவ்வொரு கல்பத்திலும் நடைபெறும். தந்தை வந்து மீண்டும் இவரினுள் பிரவேசிப்பார். அவர் இந்த தாதாவிற்கு விடுதலை அளிப்பார். பின்னர் அவர் உங்கள் அனைவரையும் பராமரிப்பார். நீங்கள் மாத்திரமே சத்திய யுகத்தில் இருந்தீர்கள் என்பது உங்களுக்குப் புரிகிறது. பாரத மக்களாகிய நாங்கள் மாத்திரமே 84 பிறவிகளை எடுக்க வேண்டியவர்கள். முதலில், நீங்கள் சகல தெய்வீகக் குணங்களும் நிரம்பியவர்களாகவும், 16 சுவர்க்க கலைகளும் நிரம்பியவர்களாகவும் இருந்தீர்கள். அரசர், அரசி பிரஜைகளாகிய நீங்கள் அனைவரும், வரிசைக்கிரமமானவர்கள். அனைவருமே அரசராக முடியாது. தந்தை விளங்கப்படுத்துகிறார்: நீங்கள் சத்தியயுகத்தில் 8 பிறவிகளையும், திரேதாயுகத்தில் 12 பிறவிகளையும் எடுக்கிறீர்கள். இவ்விதமாக உங்கள் பாகங்களை எவ்வாறு நடித்துள்ளீர்கள் என்பதை நீங்கள் புரிந்துகொள்ளுங்கள். நீங்கள் முதலில் உங்களுடைய பாகங்களைச் சூரிய வம்ச இராச்சியத்திலும், பின்னர் சந்திர வம்ச இராச்சியத்திலும் நடித்தீர்கள். பின்னர், நீங்கள் பாவப் பாதையில் சென்று, தொடர்ந்தும் கீழிறங்கினீர்கள். நீங்கள் 63 பிறவிகளை எடுத்தீர்கள். பாரத மக்களே முழுமையான 84 பிறவிகளை எடுக்கிறார்கள். ஏனைய சமயங்களைச் சார்ந்த எவரும் இத்தனை பிறவிகளை எடுப்பதில்லை. குருநானக் வாழ்ந்து இப்போது 500 வருடங்களாகி விட்டன. அவர் ஏறக்குறைய 12 முதல் 14 பிறவிகளை எடுத்திருப்பார். இக்

கணிப்பீடு செய்யப்பட்டுள்ளது. 2000 ஆண்டுகளில் கிறிஸ்தவர்கள், ஏறக்குறைய 60 மறுபிறவிகளை எடுப்பார்கள். தொடர்ந்தும் வளர்ச்சி இருப்பதுடன், அவர்கள் தொடர்ந்தும் மறுபிறவி எடுக்கிறார்கள். எவ்வாறு நீங்கள் மாத்திரமே 84 பிறவிகளை எடுக்கிறீர்கள் என்பதைப் பற்றிச் சிந்திப்பதற்கு உங்கள் புத்தியை உபயோகப்படுத்துங்கள். நீங்கள் இப்பொழுது மீண்டும் சதோபிரதானாக ஆக வேண்டும். நடந்தவை அனைத்தும் நாடகத்தில் உள்ளவையே. நாடகத்தில் உருவாக்கப்பட்டவை யாவும் திரும்பவும் நடைபெறும். பாபா உங்களை எல்லையற்ற வரலாற்றுக்கு அழைத்துச் செல்கிறார். நீங்கள் தொடர்ந்தும் மறுபிறவி எடுக்கிறீர்கள். நீங்கள் இப்பொழுது உங்கள் 84 பிறவிகளையும் முடித்து விட்டீர்கள். உங்கள் வீடு அமைதிதாமம் என்பதைத் தந்தை இப்பொழுது மீண்டும் உங்களுக்கு நினைவுபடுகிறார். ஓர் ஆத்மாவின் வடிவம் என்ன? ஒரு புள்ளி. அங்கே புள்ளிகளால் ஆன ஒரு விருட்சம் இருப்பதைப் போல் உள்ளது; அங்கே வரிசைக்கிரமமான ஆத்மாக்களைக் கொண்ட ஒரு விருட்சம் இருக்கின்றது. நீங்கள் வரிசைக்கிரமமாகக் கீழே இறங்குகிறீர்கள். பரமாத்மாவும் ஒரு புள்ளியே ஆவார். அவர் ஒரு பெரிய நீள்கோள வடிவமானவர் என்பதல்ல. தந்தை கூறுகிறார்: நீங்கள் என்னுடைய குழந்தைகள் ஆகுகிறீர்கள். ஆகவே நான் உங்களைச் சுவர்க்கத்தின் அதிபதிகள் ஆக்குகிறேன். முதலில், நீங்கள் வந்து எனக்கு உரியவர்கள் ஆகுகிறீர்கள், பின்னரே நான் உங்களுக்குக் கற்பிக்கிறேன். நீங்கள் கூறுகிறீர்கள்: பாபா, நான் உங்களுக்குரியவர். அதேநேரத்தில் நீங்கள் கற்கவும் வேண்டும். நீங்கள் எனக்கு உரியவரானவுடன், உங்கள் கல்வி ஆரம்பமாகுகிறது. பாபா கூறுகிறார்: இது உங்கள் இறுதிப் பிறவி. ஒரு தாமரை மலர் போல் தூய்மையாகுங்கள்! குழந்தைகள் சத்தியம் செய்கிறார்கள்: பாபா, நான் ஒருபோதும் தூய்மையற்றவர் ஆகமாட்டேன். நான் உங்களிடமிருந்து எனது ஆஸ்தியைப் பெறுவேன். 63 பிறவிகளாக நாங்கள் தூய்மையற்றவராக இருந்தோம். இது 84 பிறவிகளின் கதையாகும். ஒரு லௌகீகத் தந்தை உங்களுக்குக் கூறுவது போல பாபா வந்து, உங்களுக்கு அனைத்தையும் கூறி, இதை மிகவும் இலகுவாக்குகிறார். அவரே எல்லையற்ற தந்தை ஆவார். அவர் வந்து ஆத்மாக்களாகிய உங்களுக்குக் கூறுகிறார்: குழந்தாய்! குழந்தாய்! மக்கள் சிவனின் இரவைக் (சிவராத்திரி) கொண்டாடுகிறார்கள். அரைக் கல்பத்துக்குப் பகலும், அரைக் கல்பத்துக்கு இரவும் இருக்கின்றன. இப்பொழுது இது இரவின் இறுதியினதும் பகலின் ஆரம்பத்தினதும் சங்கமமாகும். பாரதத்தில் சத்தியயுகம் இருந்தபோது அது பகலாக இருந்தது. சத்திய, திரேதா யுகங்கள் பிரம்மாவின் பகல் எனக் கூறப்படுகின்றன. நீங்கள் பிராமணர்கள், இல்லையா? இப்போது உங்கள் இரவு முடிவிற்கு வருகிறது என்பதைப் பிராமணர்களாகிய நீங்கள் புரிந்துகொள்கிறீர்கள். பக்தி இப்பொழுது தமோபிரதானாக உள்ளது. மக்கள் தொடர்ந்தும் வாசலுக்கு வாசல் தடுமாறுவதுடன், தொடர்ந்து அனைவரையும் வழிபடுகிறார்கள். அவர்கள் தெருவின் முச்சந்தியில் கூட ("T" சந்திகள்) வழிபடுகிறார்கள். அவர்கள் மனித சரீரங்களையும் வழிபடுகிறார்கள். சந்தியாசிகள் தங்களை "சிவோகம்" (நான் சிவன்) எனக் கூறிக் கொண்டு ஓரிடத்தில் அமர்ந்திருப்பார்கள், பெண்கள் சென்று அவர்களை வழிபடுகிறார்கள். பாபா (பிரம்ம பாபா) மிகவும் அனுபவம் வாய்ந்தவர். பாபா கூறுகிறார்: நானும் பெருமளவு வழிபாடு செய்தேன், ஆனால் எனக்கு அந்த நேரத்தில் ஞானம் இருக்கவில்லை. நான் மனிதர்களுக்குப் பழமும், பாலும் அளித்தேன். இதுவும் ஒரு விதத்தில் ஏமாற்றுதலே. எவ்வாறாயினும் அவை அனைத்தும் மீண்டும் நடைபெறும். பக்தர்களைப் பாதுகாப்பவரும் கடவுளே, ஏனெனில் அனைவரும் சந்தோஷமற்று இருக்கிறார்கள். தந்தை விளங்கப்படுத்துகிறார்: துவாபர யுகத்தில் இருந்து நீங்கள் குருவை ஏற்றுக் கொண்டதுடன், பக்தி மார்க்கத்தில் தொடர்ந்தும் கீழிறங்கினீர்கள். இப்பொழுதும் சாதுக்கள் தொடர்ந்தும் ஆன்மீக முயற்சி செய்கிறார்கள். தந்தை கூறுகிறார்: நான் அவர்களையும் ஈடேற்றுகிறேன்! நீங்கள் சங்கமயுகத்தில் சற்கதியைப் பெற்று, பின்னர் 84 பிறவிகளை எடுக்கிறீர்கள். ஞானக்கடல், மனித உலக விருட்சத்தின் விதை, சத்தியம், உயிருள்ளவர், பேரானந்த சொரூபம் என்றெல்லாம் தந்தை அழைக்கப்படுகிறார். அவர் ஒருபோதும் அழிக்கப்படுவதில்லை. அவர் ஞானம் உடையவர். அவரே ஞானக்கடலும், அன்புக் கடலும் ஆவார். ஆகவே நீங்கள் நிச்சயமாக அவரிடமிருந்து ஓர் ஆஸ்தியைப் பெறவேண்டும். குழந்தைகளாகிய நீங்கள் இப்பொழுது அவரிடமிருந்து ஓர் ஆஸ்தியைப் பெறுகிறீர்கள். அவரே சிவபாபா. அவர் பாபா, ஆனால் இவரும் (பிரம்ம பாபா) உங்கள் தந்தையே. சிவபாபா பிரம்மாவின் மூலம் உங்களுக்குக் கற்பிப்பதனாலேயே, நீங்கள் பிரஜாபிதா பிரம்மகுமார், குமாரிகள் என அழைக்கப்படுகிறீர்கள். பெருமளவு பிரம்மகுமார்களும், குமாரிகளும் இருக்கிறார்கள். அவர்கள் கூறுகிறார்கள்: நாங்கள் எங்களுடைய ஆஸ்தியை எங்கள் பாட்டனாரிடமிருந்து பெறுகிறோம். பாபா எங்களை நரகவாசிகளிலிருந்து சுவர்க்கவாசிகள் ஆக்குகிறார் எனக் குழந்தைகளாகிய நீங்கள் கூறுகிறீர்கள். அவர் கூறுகிறார்: ஓ குழந்தைகளே, சதா என்னை மாத்திரம் நினைவுசெய்யுங்கள், உங்கள் தலையிலிருக்கும் பாவச் சுமைகள் எரிக்கப்படும். பின்னர் நீங்கள் சதோபிரதான் ஆகுவீர்கள். நீங்கள் தூய்மையான தங்கமாகவும், உண்மையான ஆபரணங்களாகவும் இருந்தீர்கள். ஆத்மா, சரீரம் இரண்டுமே சதோபிரதானாக இருந்தன. ஆத்மாக்கள் சதோ, ரஜோ, தமோ ஸ்திதிகளினூடாகச் செல்கின்றனர். ஆதலால் ஆத்மாக்களும் தமோகுனி சரீரங்களைப் பெறுகிறார்கள். தந்தை உங்களுக்கு ஆலோசனை கூறுகிறார்: குழந்தைகளே, என்னை நினைவுசெய்யுங்கள்! நீங்கள் என்னைக் கூவியழைத்தீர்கள்: ஓ தூய்மையாக்குபவரே, வாருங்கள்! பாரதத்தின் புராதன இராஜ யோகம் மிகப் பிரபல்யமானது. என்னுடன் உங்கள் யோகத்தை கொண்டிருப்பதற்கு நான் இப்பொழுது உங்களுக்குக் கற்பிக்கிறேன், ஏனெனில் அதனைச் செய்வதனால் உங்களுக்குள் இருக்கும் கல்ப்படம் எரிக்கப்பட்டு விடும். நீங்கள் எந்தளவிற்கு நினைவு செய்கிறீர்களோ, அந்தளவிற்கு உங்கள் கல்ப்படம் அகற்றப்படும். நினைவுசெய்தலே பிரதான விடயம். தந்தை உங்களுக்கு ஞானத்தைக் கொடுத்திருக்கிறார். சத்தியயுகத்தில், அரசர்கள், அரசிகள், பிரஜைகள் அனைவருமே தூய்மையானவர்கள், ஆனால் இப்பொழுது அவர்கள் அனைவரும் தூய்மையற்றவர்கள். தந்தை கூறுகிறார்: நான், இவருடைய பல

பிறவிகளின் இறுதிப் பிறவியின் இறுதியில் இவரினுள் பிரவேசிக்கிறேன். இவர் பாக்கிய இரதம் என அழைக்கப்படுகிறார். இவர் கற்று முதல் இலக்கத்தைப் பெறுகிறார். அனைவரும் வரிசைக்கிரமமானவர்கள், ஆனால் பிரதானமான ஒரு பெயரே உள்ளது. 84 பிறவிகளின் முக்கியத்துவத்தைக் குழந்தைகளாகிய உங்களுக்குத் தந்தை மிக நன்றாக விளங்கப்படுத்தியுள்ளார். நீங்கள், ஆதி சனாதன தேவிதேவதா தர்மத்துக்கு உரியவர்கள்; இந்து சமயத்துக்கு உரியவர்கள் அல்ல. நீங்கள் மேன்மையான தர்மத்துக்கு உரியவர்களாக இருந்து, மேன்மையான செயல்களைச் செய்தீர்கள். பின்னர் இராவணன் வந்ததும் உங்கள் தர்மத்திலும், செயலிலும் சீரழிந்தவர்கள் ஆகிவிட்டீர்கள். நீங்கள் உங்களைத் தேவர்கள் என அழைப்பதற்கு மிகவும் வெட்கப்பட்டதாலேயே இந்துக்கள் எனும் பெயர் உங்களுக்குக் வழங்கப்பட்டது. உண்மையில் நீங்கள் ஆதியில், ஆதி சனாதன தேவிதேவதா தர்மத்துக்கு உரியவர்களாக இருந்தீர்கள், நீங்கள் 84 பிறவிகளை எடுத்துத் தூய்மையற்றவர்கள் ஆகிவிட்டீர்கள். 84 பிறவிகளின் சக்கரம் பாரத மக்களுக்கே உரியது. அனைவரும் வீடு திரும்ப வேண்டும். முதலில் நீங்கள் செல்வீர்கள், அது ஊர்வலம் ஒன்று செல்வது போன்றதாகும். சிவபாபா மணவாளன் எனவும் அழைக்கப்படுகிறார். இந்த நேரத்தில், மணவாட்டிகளான நீங்கள் அழுக்காகவும், தமோபிரதானாகவும் இருக்கிறீர்கள். ஆதலால் அவர் உங்களை அழகாக்கி, உங்களை மீண்டும் வீட்டுக்கு அழைத்துச் செல்வார். அவர் ஆத்மாக்களாகிய உங்களைத் தூய்மையாக்கி, மீண்டும் வீட்டுக்கு அழைத்துச் செல்வார். அவர் விடுதலை அளிப்பவர் என்றும், வழிகாட்டி என்றும் அழைக்கப்படுகிறார். எல்லையற்ற தந்தை உங்களை வீட்டுக்குத் திரும்பவும் அழைத்துச் செல்கிறார். அவருடைய பெயர் என்ன? சிவபாபா. ஒரு சரீரத்திற்கே பெயர் கொடுக்கப்படுகிறது. ஆனால் கடவுளின் பெயர் சிவன் ஆகும். பிரம்மா, விஷ்ணு, சங்கரருக்குச் சூட்சும சரீரங்கள் இருக்கின்றன. சிவபாபாவுக்கெனச் சொந்தமாக ஒரு சரீரம் இல்லை. அவர் சிவபாபா என்றே அழைக்கப்படுகிறார். குழந்தைகள் கூறுகிறார்கள்: ஓ தாயும் தந்தையுமானவரே, நாங்கள் உங்கள் குழந்தைகளாகி விட்டோம். ஏனையோர் தொடர்ந்தும் கூவி அழைக்கிறார்கள், ஏனெனில் அவர்களுக்கு அவரைத் தெரியாது. அனைவரும் அவரை அறிந்திருந்தால் என்ன நடக்கும் என்று தெரியாது! தேவ விருட்சத்தின் மரக்கன்று இப்பொழுது நாட்டப்படுகின்றது. ஒரு வைரத்தில் இருந்து, சிப்பியாக மாறுவதற்கு 84 பிறவிகள் எடுக்கின்றன. பின்னர் சக்கரம் புதிதாக ஆரம்பமாகுகின்றது. உலகின் வரலாறும் புவியியலும் திரும்பவும் நடைபெறும். நீங்கள் முழுமையான 84 பிறவிகளையும் எடுத்திருக்கிறீர்கள் எனத் தந்தை விளங்கப்படுத்துகிறார். அது 8.4 மில்லியன் பிறவிகளாக இருக்க முடியாது; இது ஒரு பெரிய தவறாகும். 8.4 மில்லியன் பிறவிகள் இருக்கின்றன என்று நம்பியதால் அவர்கள் சக்கரத்தின் கால எல்லையை நூறாயிரம் ஆண்டுகள் என்று கூறியுள்ளார்கள். அது முற்றிலும் பொய். பாரதம் இப்பொழுது ஒரு பொய்மை நிறைந்த பூமியாகும். சத்திய பூமியில் நீங்கள் சதா சந்தோஷமாக இருந்தீர்கள். இந்நேரத்தில், நீங்கள் 21 பிறவிகளுக்கான உங்கள் ஆஸ்தியைப் பெறுகிறீர்கள். உங்கள் முயற்சிகளிலேயே அனைத்தும் தங்கியிருக்கிறது. இராச்சியத்தில் உங்களுக்கு வேண்டிய அந்தஸ்தை நீங்கள் பெறமுடியும். இதில் மந்திரவித்தை என்ற கேள்விக்கே இடமில்லை. ஆம், நீங்கள் நிச்சயமாக மனிதர்களிலிருந்து தேவர்களாக மாறுகிறீர்கள், அது ஒரு நல்ல மந்திரவித்தை, இல்லையா? நீங்கள் ஒரு விநாடியில் பாபாவின் குழந்தைகள் ஆகுகிறீர்கள் என்பதைப் புரிந்துகொள்கிறீர்கள். ஒவ்வொரு கல்பத்திலும் பாபா உங்களைச் சுவர்க்கத்தின் அதிபதிகள் ஆக்குகிறார். நீங்கள் அரைக் கல்பமாகத் தடுமாறிக் கொண்டு இருந்தீர்கள், ஆனால் உங்களில் எவருமே இன்னும் சுவர்க்கவாசி ஆகவில்லை. தந்தை வந்து, குழந்தைகளாகிய உங்களைத் தகுதி வாய்ந்தவர்கள் ஆக்குகிறார். மகாபாரத யுத்தம் உண்மையாகவே நடந்தது, அத்துடன் உங்களுக்கு இராஜயோகம் கற்பிக்கப்பட்டது. சிவபாபா கூறுகிறார்: கிறிஸ்து அல்ல, நானே வந்து உங்களுக்குக் கற்பிக்கிறேன். இது உங்கள் பல பிறவிகளின் இறுதி ஆகும். குழப்பமடையாதீர்கள். நீங்கள் பாரதவாசிகள். உங்கள் தர்மம் பெருமளவு சந்தோஷத்தைக் கொடுக்கக்கூடியது. ஏனைய சமயத்தைச் சார்ந்தவர்கள் சுவர்க்கத்திற்குச் செல்ல முடியாது. இந்த நாடகம் அநாதியாக, முற்கூட்டியே நிச்சயக்கப்பட்டது. எப்பொழுது இது உருவாக்கப்பட்டது என்று உங்களால் வினவ முடியாது; அதற்கு முடிவு இல்லை. உலகின் வரலாறும், புவியியலும் மீண்டும் நடக்கின்றது. இது சிறிய சங்கமயுகம். பிராமணர்களே உச்சிக்குடுமிகள். தந்தை, பிராமணர்களாகிய உங்களைத் தேவர்கள் ஆக்குகிறார். ஆகவே நீங்கள் நிச்சயமாக பிரம்மாவின் குழந்தைகளாக வேண்டும். நீங்கள் உங்கள் பாட்டனாரிடமிருந்து ஆஸ்தியைப் பெறுகிறீர்கள். நீங்கள் உங்களை ஒரு பிரம்மகுமார் அல்லது குமாரி எனக் கருதாவிடின் நீங்கள் எப்படி ஆஸ்தியைப் பெறமுடியும்? எதுவாயினும் நீங்கள் ஒரு சிறிதளவு ஞானத்தைச் செவிமடுத்தாலும், நீங்கள் சாதாரணப் பிரஜைகளில் ஒருவர் ஆகுகிறீர்கள். அனைவருமே நிச்சயமாக அங்கே செல்ல வேண்டும். சிவபாபா பிரம்மாவின் மூலம் பிராமண தர்மத்தையும், தேவ தர்மத்தையும், சத்திரிய தர்மத்தையும் ஸ்தாபிக்கிறார். கீதையைத் தவிர்த்த வேறெந்தச் சமயநூலும் இல்லை. கீதையானது அதிமேன்மையான தேவ தர்மத்தின் சமயநூலாகும். இதன்மூலம் மூன்று தர்மங்கள் ஸ்தாபிக்கப்படுகின்றன. இங்கேயே பிராமணர்கள் உருவாக்கப்படுகிறார்கள். இங்கேயே நீங்கள் தேவர்கள் ஆகுகிறீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. அனைவருடைய பாகமும் நிச்சயிக்கப்பட்டு உள்ளது என்பதைப் புரிந்துகொண்டு, சதா கவலையற்று இருங்கள். நிச்சயிக்கப்பட்டதே நடைபெறுகிறது. ஆகவே நாடகத்தில் அசைக்க முடியாதவர்களாக இருங்கள்.
2. தந்தையிடம் இருந்து உங்களுடைய முழு ஆஸ்தியையும் இக்குறுகிய சங்கமயுகத்தில் கோரிக் கொள்ளுங்கள். நினைவுச் சக்தியின் மூலம் கலப்படத்தை அகற்றி, உங்களை ஒரு சிப்பியிலிருந்து வைரம் ஆக்குங்கள். இனிமையான விருட்சத்தின் மரக்கன்றுகள் ஆகுவதற்கு, தகுதி வாய்ந்தவர்கள் ஆகுங்கள்.

ஆசீர்வாதம்: நீங்கள் “எனது” என்னும் சரீர உணர்வை முழுமையாக அர்ப்பணிக்கின்ற, ஒரு தாரணை சொரூபம் ஆகுவீர்களாக.

“எனது” என்னும் சரீர உணர்வு உங்கள் எண்ணங்களில் அல்லது கனவுகளில் இல்லாத பொழுதும், ஆத்ம உணர்வு எனும் அநாதியான ரூபத்தின் விழிப்புணர்வை நீங்கள் கொண்டிருக்கும் பொழுதும், “பாபா, பாபா” எனும் எல்லையற்ற ஓசை தொடர்ந்தும் வெளிவரும் பொழுதுமே, நீங்கள் ஓர் உண்மையான பிராமணராகிய, தாரணை சொரூபம் எனக் கூறப்படுவீர்கள். “எனது” என்னும் உணர்வைப் பிராமணர்களாகிய நீங்கள் முழுமையாக அர்ப்பணிக்கும் பொழுது, அதாவது, இந்த மகா யாகத்தில் உங்கள் பழைய சபாவமும், சம்ஸ்காரங்களும் எனும் உலகை அர்ப்பணிக்கும் பொழுதே, பழைய உலகம் அர்ப்பணிக்கப்படும். நீங்கள் யாகத்தை உருவாக்குவதற்குக் கருவிகள் ஆகியுள்ளதைப் போன்று, இப்பொழுது, இறுதி அர்ப்பணிப்பைச் செய்து, முழுமைக்கான (completion) கருவிகள் ஆகுங்கள்.

சுலோகம்: உங்களிடமிருந்தும், சேவையிலிருந்தும், அனைவரிடமிருந்தும் திருப்திக்கான நற்சான்றிதழைக் கோருவதே, ஒரு வெற்றி சொரூபம் ஆகுவதாகும்.

ஓம் சாந்தி